



## درآمدی ایل پی جی کی قیمت میں 3 روپے فی کلو اضافہ

مقامی پیداوار کی لاگت پر اثر نہیں ہوگا، لوکل پروڈیوسرز نہ بڑھائیں، ڈسٹری بیوٹرز

کراچی (بزنس رپورٹر) مانع پٹرولیم گیس کی اگست کیلئے سعودی آراکو کنٹریکٹ پر انس 25 ڈالر کے اضافے سے 590 ڈالر فی میٹرک ٹن تک پہنچنے کے باعث مقامی مارکیٹ میں بھی درآمدی ایل پی جی کی فی ٹن قیمت 3000 روپے بڑھ کر 85 ہزار 200 روپے ہو گئی جس کے نتیجے میں فی کلو گرام درآمدی ایل پی جی کی قیمت 3 روپے بڑھ جائے گی جو 3 اگست سے موثر بہ عمل ہوگی۔ پاکستان ایل پی جی ڈسٹری بیوٹرز ایسوسی ایشن کے صدر علی حیدر نے ”ایکسپریس“ کو بتایا کہ ایل پی جی کے اہم مرکب بیوٹین کی فی ٹن قیمت 25 ڈالر بڑھ کر 580 ڈالر تک پہنچ گئی ہے جبکہ اسکے برعکس دوسرے اہم مرکب پروپین کی فی ٹن قیمت 25 ڈالر گھٹ کر 570 ڈالر رہ گئی۔ انہوں نے بتایا کہ سی پی بڑھنے سے مقامی طور پر پیدا ہونے والی ایل پی جی کی لاگت پر کوئی اثر مرتب نہیں ہو تا لہذا مقامی پروڈیوسرز کو چاہیے کہ وہ سعودی آراکو کنٹریکٹ پر انس میں اضافے کے تناسب سے ملک میں پیدا ہونے والی ایل پی جی کی قیمتوں میں اضافے سے اجتناب برتیں کیونکہ ملک میں ایل این جی کے بڑھتے ہوئے استعمال اور سی این جی اسٹیشنز کے ناغوں کا دورانیہ کم ہونے کے نتیجے میں پہلے ہی ایل پی جی کی مقامی فروخت 15 سے 20 فیصد گھٹ چکی ہے لہذا مقامی پروڈیوسرز نے اگر ایل پی جی کی قیمتوں میں مزید اضافہ کرنے کی کوشش کی تو ایل پی جی کی مقامی فروخت مزید 10 فیصد گھٹ جائے گی۔